



இந்தியாவிலேயே பெண்களுக்கு பாதுகாப்பான கல்வி வழங்குவதில் தமிழகம் முதலிடம் வகிக்கிறது என்று கன்னிவாடி பேரூராட்சி மு.வெ.பெண்கள் மேல்நிலைப்பள்ளியில் ரூ.1 கோடியே 83 லட்சம் மதிப்பில் ஆய்வக வசதியுடன் கூடிய கட்டிடத்திற்கான அடிக்கல் நாட்டு விழாவில் ஊரக வளர்ச்சி துறை அமைச்சர் ஐ.பெரியசாமி பேசினார். அருகில் மாவட்ட ஆட்சியர் மொ.ந.பூங்கொடி, பேரூராட்சிகளின் உதவி இயக்குநர் மனோரஞ்சிதம், பேரூராட்சிமன்ற தலைவர் தனலெட்சுமி சண்முகம் உட்பட பலர் உள்ளனர்.

வருவாய் - பேரிடர் மேலாண்மைத்துறை சார்பில்

ரூ.12.27 கோடி செலவில் கட்டப்பட கட்டிடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, பிப்.29-
மு த ல ம ச் ச ர் மு.க.ஸ்டாலின் அவர்கள், நேற்று முன்தினம் (27.02.2024) தலைமைச் செயலகத்தில், வருவாய் மற்றும் பேரிடர் மேலாண்மைத்துறை சார்பில் 12 கோடியே 27 இலட்சம் ரூபாய் செலவில் கட்டப்பட்டுள்ள 2 கோட்டாட்சியர் குடியிருப்புகள், 1 வட்டாட்சியர் அலுவலகக் கட்டிடம், 1 வட்டாட்சியர் அலுவலகம் மற்றும் குடியிருப்பு, 4 வட்டாட்சியர் குடியிருப்புகள், 13 குறுவட்ட வருவாய் ஆய்வாளர் அலுவலகம் மற்றும் குடியிருப்புகள், 1 கிராம நிருவாக அலுவலகக் கட்டிடம் ஆகிய கோட்டாங்களைத் திறந்து வைத்தார். வருவாய்த்துறை, மாநிலத்தின் நிருவாக அமைப்புக்கு முதுகெலும்பாக விளங்குவதோடு, சாமானிய மக்களின் அன்றாடத் தேவைகளைப் பூர்த்தி செய்வதிலும், அரசின் பல்வேறு சமூகப் பொருளாதாரத் திட்டங்களை செயல்படுத்துவதிலும் முக்கிய பங்காற்றுகிறது. மழை, வெள்ளம், புயல் போன்ற பேரிடர் காலங்களில் மக்கள் துயர்துடைக்கும் துறையாகவும்

இத்துறை விளங்கி வருகிறது. இத்துறையின் பணியினை மேலும் செம்மைப்படுத்தும் வகையில் அனைத்து வசதிகளுடன் கூடிய அலுவலகக் கட்டிடங்கள் கட்டுதல், துறை அலுவலர்களுக்கு குடியிருப்புகள் கட்டுதல் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது. அந்த வகையில், செங்கல்பட்டு மாவட்டம், வண்டலூரில் 3 கோடியே 6 இலட்சத்து 94 ஆயிரம் ரூபாய் செலவில் கட்டப்பட்டுள்ள வட்டாட்சியர் அலுவலகக் கட்டிடம்; நாமக்கல் மாவட்டம், குமாரபாளையத்தில் 3 கோடியே 44 இலட்சத்து 34 ஆயிரம் ரூபாய் செலவில் கட்டப்பட்டுள்ள வட்டாட்சியர் அலுவலகம் மற்றும் குடியிருப்பு; நாகப்பட்டினம் மாவட்டம் - வேதாரண்யம், தென்காசி மாவட்டம் சங்கரன் கோவில் ஆகிய இடங்களில் 1 கோடியே 18 இலட்சம் ரூபாய் செலவில் கட்டப்பட்டுள்ள கோட்டாட்சியர் குடியிருப்புகள்; புதுக்கோட்டை மாவட்டம் - அறந்தாங்கி, மயிலாடுதுறை மாவட்டம் கத்தா

லம் மற்றும் தரங்கம்பாடி, திருவள்ளூர் மாவட்டம் கும்மிடிப்பூண்டி ஆகிய இடங்களில் 1 கோடியே 44 இலட்சத்து 31 ஆயிரம் ரூபாய் செலவில் கட்டப்பட்டுள்ள 4 வட்டாட்சியர் குடியிருப்புகள்; செங்கல்பட்டு மாவட்டம் சித்தாமூர், லத்தூர் மற்றும் பம்மல், இராமநாதபுரம் மாவட்டம் இராமநாதபுரம், தேரிகுடுவிலி மற்றும் காக்கூர் திருவள்ளூர் மாவட்டம் நேமம், வானகரம் மற்றும் வயலாநல்லூர் திருவாளர் மாவட்டம் ஆவர் மற்றும் கமலாபுரம், விழுப்புரம் மாவட்டம் நெமிலி, திருவண்ணாமலை மாவட்டம் வனஞ்சாராட்டூர் ஆகிய இடங்களில் 2 கோடியே 98 இலட்சம் ரூபாய் செலவில் கட்டப்பட்டுள்ள 13 குறுவட்ட வருவாய் ஆய்வாளர் அலுவலகம் மற்றும் குடியிருப்பு; என் மொத்தம் 12 கோடியே 27 இலட்சம் ரூபாய் செலவில் கட்டப்பட

டுள்ள வருவாய்த்துறை கட்டடங்களை முதலமைச்சர் அவர்கள் திறந்து வைத்தார். இந்நிகழ்ச்சியில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ். எஸ்.ஆர். இராமச்சந்திரன், குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், சமூக பாதுகாப்பு திட்டம் (மு.கூ.பி), ஆணையர், தாரேஸ் அகமது, வருவாய் மற்றும் பேரிடர் மேலாண்மைத் துறைச் செயலாளர் வே.ராஜா ராமன், வருவாய் நிருவாக கூடுதல் ஆணையர் டாக்டர் எஸ். நடராஜன், மற்றும் அரசு உயர் அலுவலர்கள் கலந்து கொண்டனர். காணொலிக் காட்சி வாயிலாக செங்கல்பட்டு மாவட்டத்திலிருந்து சட்டமன்ற உறுப்பினர் திருமதி வரலட்சுமி மதுசூதனன், மாவட்ட வருவாய் அலுவலர் திருமதி சுபா நந்தினி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

திராவிட இயக்க தீரர்கள் நினைவு நாள்

நடிகர் குமரி முத்து பிப்ரவரி 29 (2016)



தன்னுடைய இளம் வயதிலேயே பேரறிஞர் அண்ணா அவர்களின் சொற்பொழிவினைக் கேட்டு, கழகத்தில் தன்னை இணைத்துக் கொண்டவர்.

நடிகவேள் எம்.ஆர்.இராதா நாடகக் குழுவில் நடத்துவந்த இவருடைய சிரிப்பே, இவரது புகழை அதிகப்படுத்தியுள்ளது.

கழக கலை, இலக்கியப் பகுத்தறிவுப் பேரவைத் துணைத் தலைவராக பொறுப்பு வகித்த இவர், சிறந்த நகைச்சுவைப் பேச்சாளர்களில் ஒருவராகவும், குணச்சித்திர நடிகருமாக திகழ்ந்தவர்

திரைப்படங்களில் தன்னுடைய நடிப்புத் திறனை வெளிப்படுத்தியதால் “கலைமாமணி”, “கலைச்செல்வம்”, ஆகிய விருதுகளைப் பெற்றவர்.

2014ஆம் ஆண்டு நடைபெற்ற கழக முப்பெரும் விழாவில், தலைவர் கலைஞர் அவர்களின் கரங்களால் கைகுர் விருது பெற்றவர். பகுத்தறிவுப் பாசறையாம் திராவிடர் கழகம் இவருக்கு “பெரியார் விருது” வழங்கி கௌரவித்துள்ளது.

தலைமைக் கழகம் தி.மு.க.

இரயில் விபத்து ஏற்படாமல் தடுத்து நிறுத்திய - செங்கோட்டை வட்டம் - புளியரை கிராமத்தைச் சேர்ந்த தம்பதியருக்கு - முதல்வர் பாராட்டு!

சென்னை, பிப். 29-
இரயில் விபத்து ஏற்படாமல் தடுத்து நிறுத்திய தென்காசி மாவட்டம், செங்கோட்டை வட்டம் புளியரை கிராமத்தைச் சேர்ந்த தம்பதியருக்கு முதலமைச்சர் அவர்கள் நேரில் அழைத்துப் பாராட்டுத் தெரிவித்துடன், அரசு சார்பில் ரூ.5 இலட்சம் வெகுமதி வழங்கினார்.

அதன் விபரம் வருமாறு: தென்காசி மாவட்டம், செங்கோட்டை வட்டம், புளியரை கிராமம், “எஸ்”வளைவு என்ற தமிழ்நாடு கேரள எல்லைப் பகுதியில், 25.2.2024 அன்று நள்ளிரவு 1.00 மணி அளவில் திருமங்கலம்-கொல்லம் தேசிய நெடுஞ்சாலையில் சென்று வாரி ஒன்று நிலை தடுமாறி 40 அடி உயரத்திலிருந்து கவிழ்ந்து கீழே செல்லும் செங்கோட்டை-கொல்லம் இரயில் மார்ச்சுத்திலுள்ள தண்டவாளத்தில் விழுந்து விபத்து ஏற்பட்டது.

அப்போது அப்பகுதியில் வசித்து வந்த தம்பதியர் சண்முகையா-திருமதி.வடக்குத்தியாள் தம்பதியினர் செங்கோட்டையிலிருந்து புனலூர் நோக்கி வந்து கொண்டிருந்த பசுவதியம்மன் கோவில் திருவிழா சிறப்புப் பயணிகள் இரயில் வரும் சத்தத்தைக் கேட்டு நிலைமையின் தீவிரத்தை உணர்ந்து, தண்டவாளத்தில் சிறிது தூரம் ஓடிச்சென்று கையில் வைத்திருந்த டார்ச் லைட் ஒளியின் மூலம் இரயில் ஓட்டுநரிடம் சைகை காண்பித்து, இரயிலை நிறுத்தி ஏற்படவிருந்த பெரும் இரயில் விபத்தைத் தடுத்தது.

ரூ.5 இலட்சம் வெகுமதி வழங்கினார்!



முதலமைச்சர் மு.க. ஸ்டாலின் அவர்கள் நேற்று முன்தினம் (27.2.2024) தலைமைச் செயலகத்தில், தென்காசி மாவட்டம், செங்கோட்டை வட்டம், புளியரை கிராமப் பகுதியில், 25-2-2024 அன்று நள்ளிரவு வாரி கவிழ்ந்து விபத்து ஏற்பட்டு செங்கோட்டை - கொல்லம் இரயில் மார்ச்சுத்திலுள்ள தண்டவாளத்தில் விழுந்ததையடுத்து, செங்கோட்டையிலிருந்து புனலூர் நோக்கி வந்து கொண்டிருந்த இரயிலை அப்பகுதியில் வசித்து வந்த தம்பதியர் சண்முகையா - வடக்குத்தியாள் ஆகியோர் தண்டவாளத்தில் ஓடிச்சென்று டார்ச் லைட் ஒளியின் மூலம் இரயில் ஓட்டுநருக்கு சைகை காண்பித்து, இரயிலை நிறுத்தி ஏற்படவிருந்த பெரும் விபத்தைத் தடுத்து நிறுத்திய அத்தம்பதியரின் வீரத் செயலை பாராட்டி, அவர்களுக்கு பொன்னாடை அணிவித்து, முதலமைச்சரின் பொது நிவாரண நிதியிலிருந்து 5 இலட்சம் ரூபாய்க்கான காசோலையை வெகுமதியாக வழங்கி, பாராட்டினார். உடன் தலைமைச் செயலாளர் சிவ் தாஸ் மீனா உள்ளனர்.

துள்ளினார். உடனடியாகத் தகவலறிந்து காவல் துறையினர், தீயணைப்புத் துறையினர் விரைந்து வந்து பொதுமக்களுடன் இணைந்து தண்டவாளத்தில் விழுந்து கிடந்த வாரியினை அப்புறப்படுத்தியுள்ளனர். மேலும் சென்னையிலிருந்து கொல்லம் நோக்கிச் சென்ற விரைவு இரயிலும் செங்கோட்டை இரயில் நிலையத்தில் நிறுத்தப்பட்டது. தங்களது முதிர்ந்த வயதையும், துள்ளினார்.

மாணவர்களை தேர்வுக்கு ஆயத்தப்படுத்த வேண்டிய கடமை உள்ளதை கருத்தில் கொள்வீர்!

பள்ளிக் குழந்தைகளின் கல்வியைக் கருத்தில் கொண்டு ஆர்ப்பாட்டத்தைக் கைவிடுவீர்!

ஆசிரியர்களுக்கு - அமைச்சர் அன்பில் மகேஷ் பொய்யாமொழி வேண்டுகோள்!

சென்னை, பிப். 29 -
ஆர்ப்பாட்டத்தில் கலந்து கொண்டு இருக்கும் ஆசிரியர்களுக்கு பள்ளிக் கல்வித் துறை அமைச்சர் அன்பில் மகேஸ் பொய்யாமொழி வெளியிட்டிருள்ள அறிக்கையில், “பள்ளிக் குழந்தைகளின் கல்வியை நலன்களில் கருத்தில் கொண்டு ஆர்ப்பாட்டத்தைக் கைவிட்டு உடனடியாகப் பணிகளுக்குத் திரும்புவீரீர்!” என்று கேட்டுக் கொள்ளுகிறார்.

அவரது அறிக்கை வருமாறு: -
சம வேலைக்கு சம ஊதியம் கேட்டு ஒரு வார காலமாக தொடர் ஆர்ப்பாட்டத்தில் ஈடுபட்டிருக்கும் ஆசிரியர்களின் நிலையை கருத்தில் கொண்டு பள்ளிக் கல்வித் துறை அமைச்சர் அவர்கள் ஆசிரியர்களுக்கு விடுக்கு அன்பான வேண்டுகோள்.

கடந்த ஒரு வார காலமாக தங்களின் கோரிக்கைகளை நிறைவேற்றித் தொடர் ஆர்ப்பாட்டம் மேற்கொண்டு வருகின்றீர்கள். பள்ளிகளில் தற்போது தேர்வு காலமாக இருப்பதனாலும் பெற்றோர்கள் தங்களின் குழந்தைகளின் கல்வி பாதிக்கப்படுவதைக் ஊடகங்களின் வழியாகக் கருத்துக்கள் தெரிவிப்பதனாலும் கருத்தில் கொண்டு ஆர்ப்பாட்டத்தில் இருந்து விலகி தத்தமது பள்ளிகளுக்குச் சென்று கல்விப் பணியாற்றிட வேண்டுகோள் இதன் மூலம் கேட்டுக் கொள்கின்றேன்.

தமிழ்நாடு முதலமைச்சர் அவர்களின் மனதில் ஆசிரியர்கள் என்றும் நீங்கள் இடம் பெற்று இருப்பதால்

பள்ளி மாணவர்கள் மற்றும் ஆசிரியர்களின் நலன் கருதி வரும் கல்வி யாண்புறம் பள்ளிக் கல்வித் துறைக்கே ரூ.44.042/ கோடி நிதி ஒதுக்கீடு செய்யப்பட்டுள்ளது.

தொகுப்புத் திட்டத்தில் நியமனம் செய்யப்பட்ட 50,000 ஆசிரியர்களின் இன்னல்களைத் தீர்க்கும் வகையில் நமது கழக அரசு கால நுகர ஊதியத்தினை ஒரே நாளில் வழங்கிச் சிறப்பித்துள்ளது. மேலும், நமது கழக அரசு ஆசிரியர்களின் கோரிக்கைகளை பல்வேறு நிலைப்பிற் தடுத்து வைத்து ஆசிரியர்களின் நலனுக்காக எப்போதும் அரசாக இருந்து வருகிறது.

தமிழ்நாடு அரசு இடைநிலை ஆசிரியர்களின் கோரிக்கைகள்

குறித்து ஆய்வு செய்து பரிந்துரைகள் அளிக்க உபவரம் குடி ஒன்றை அமைத்து அரசாணை வெளியிட்டுள்ளது. இக்குழு ஆசிரியர் சங்கங்களின் பிரதிநிதிகளுடன் மூன்று சுற்று கருத்துக்கேட்புக் கூட்டங்களை நடத்தியுள்ளது. மற்ற சங்கப் பிரதிநிதிகளுடன் அடுத்த சுற்று கருத்துக்கேட்பு நடைபெற வேண்டியுள்ளது. அதன் பின்னர் இப்பகுதிகள் சார்ந்து விரிவான அறிக்கையினைப் பெற்று தமிழ்நாடு முதலமைச்சர் அவர்களின் கவனத்திற்கு கொண்டுச் செல்லப்படும் எனத் தெரிவித்துக் கொள்கின்றேன்.

கல்வியாண்மையின் இறுதிநிலையில் இருப்பதால் மாணவர்கள் தேர்வுகளை எதிர்கொள்வதற்கு ஆய்வு

கடலூர் கிழக்கு மாவட்டத்தில் தலைவர் பிறந்த நாள் வார்டு கிளைகள்தோறும்

662 இடங்களில் கழகக் கொடியேற்றி நல உதவிகள்!

மாவட்டச் செயலாளர் - அமைச்சர் எம்.ஆர்.கே. பன்னீர்செல்வம் அறிவிப்பு

மார்ச் 1 அன்று தமிழ்நாடு முதலமைச்சர், கழகத் தலைவர் அவர்களின் பிறந்த நாள் விழாவையும் மற்றும் கழக அரசின் நிதிநிலை அறிக்கையை விளக்கிப் பிரச்சாரமும், கழக அரசின் சாதனைகளை விளக்கித் துண்டு பிரசுரம் வழங்கியும், கடலூர் கிழக்கு மாவட்ட திமுக சார்பில் ஒன்றிய பகுதிகளிலுள்ள 395 ஊராட்சிகளிலும், கடலூர் மாநகராட்சி 4 பகுதிகளிலுள்ள 45 வார்டுகளிலும், சிதம்பரம், வடலூர் நகராட்சிக் குடபட்ட 60 வார்டுகளிலும், 10 பேரூராட்சிகளில் உள்ள 162 வார்டுகளிலும், மொத்தம் 267 வார்டுகளிலும், ஆக மொத்தம் 662 இடங்களில் கழக கொடியேற்றி, இனப்புகள் வழங்கி, அன்னதானம் வழங்கி, பள்ளி மாணவர்களுக்கு கல்வி உபகரணங்கள், மருத்துவ முகாம்கள், இரத்ததான முகாம்கள், மரக்கன்று நடுதல் மற்றும் ஏழை, எளியோருக்கு நலத்திட்ட உதவிகள் வழங்கி, ஆண்டு முழுவதும் சிறப்பாக கொண்டாடப்டு வேண்டும்.

அதுமையம், கடலூர் கிழக்கு மாவட்டத்தைச் சேர்ந்த மாநில, மாவட்ட கழக நிர்வாகிகள், மாநகர, ஒன்றிய, நகர, பகுதி, பேரூர், கழக செயலாளர்கள் மற்றும் நிர்வாகிகள், தலைமை செயற்குழு, பொதுக்குழு உறுப்பினர்கள், முன்னாள், இந்நாள் நாடாளுமன்ற, சட்டமன்ற உறுப்பினர்கள், முன்னாள், இந்நாள் ஒன்றிய பெருந்தலைவர்கள், நகரமன்ற தலைவர்கள், பேரூராட்சி மன்ற தலைவர்கள், உள்ளாட்சி பிரதிநிதிகள், மாவட்ட ஊராட்சிக்குழு, ஒன்றியக்குழு உறுப்பினர்கள், மற்றும் மாநகராட்சி, நகராட்சி, பேரூராட்சி மன்ற உறுப்பினர்கள், மாவட்ட, மாநகர, ஒன்றிய, நகர, பகுதி, பேரூர் இளைஞரணி, மாணவரணி, மகளிரணி, மகளிர் தொண்டரணி, வழக்கறிஞர் அணி, விவசாய அணி, விவசாய தொழிலாளர் அணி, இலக்கிய அணி, கலை இலக்கிய பகுத்தறிவு பேரவை, தொண்டரணி, தொழிலாளர் அணி, மீனவரணி, நெசவாளர் அணி, பொறியாளர் அணி, மருத்துவர் அணி, வர்த்தகர் அணி, ஆதிதிராவிடர் நலக்குழு அணி, சிறுபான்மையினர் நல உரிமை பிரிவு, தகவல் தொழில்நுட்ப பிரிவு அணி, சுற்றுச்சூழல் அணி, அயலக அணி மற்றும் தொழிலாளர் முன்னேற்றச்சங்கம் ஆகிய அணிகளின் நிர்வாகிகள் மற்றும் கழக தோழர்களும் கழக கொடியேற்றி, இனப்புகள் வழங்கி, அன்னதானம் வழங்கி, பள்ளி மாணவர்களுக்கு கல்வி உபகரணங்கள், மருத்துவ முகாம்கள், இரத்ததான முகாம்கள், மரக்கன்று நடுதல் மற்றும் ஏழை, எளியோருக்கு நலத்திட்ட உதவிகள் வழங்கி சிறப்பாக கொண்டாட்டுமாறு அன்புடன் கேட்டுக்கொள்கின்றேன்.

எம்.ஆர்.கே. பன்னீர்செல்வம், செயலாளர், கடலூர் கிழக்கு மாவட்ட திமுக, வேளாண்மை மற்றும் உழவர் நலத்துறை அமைச்சர், கழக உயர்நிலை செயல்திட்டக்குழு உறுப்பினர்,



தேனி வடக்கு மாவட்டக் கழக செயல் வீரர்கள் ஆலோசனைக் கூட்டம் தமிழ்நாடு முதலமைச்சர் பிறந்த நாளை முன்னிட்டு வடக்கு மாவட்டச் செயலாளர் தங்க தமிழ்ச்செல்வன் தலைமையில் ஆலோசனைக் கூட்டம் நடைபெற்றது. உடன் சரவணகுமார் எம்.எஸ்.ஏ., மாவட்ட அவைத் தலைவர் செல்லப்பாண்டியன், மாவட்ட பொருளாளர் சுரேஷ், துணைச் செயலாளர் செந்தில்கிருஷ்ணன், செவ்ருகுழு உறுப்பினர்கள் சங்கம் முருகேசன், பொதுக்குழு உறுப்பினர் ரமேஷ், மீனவரணி வாரிய உறுப்பினர் முருகன்ரவி செல்வகுமார் மற்றும் ஒன்றியச் செயலாளர்கள், நகரச் செயலாளர்கள், பேரூராட்சி செயலாளர், கழக மூத்த முன்னோடிகள் கலந்து கொண்டனர்.